

Ýatyrka agzyndan ýylan giren adamy emiriň ýenjişi hakynda hekaýat

Category: Goşgular, Kitapcy, Sözler

написано kitapcy | 23 январа, 2025

Ýatyrka agzyndan ýylan giren adamy emiriň ýenjişi hakynda
hekaýat ÝATYRKA AGZYNDAN ÝYLAN GIREN ADAMY EMIRIŇ ÝENJIŞI
HAKYND A HEKAÝAT



Atly barýan emir günleň birinde
Seretse, bir kişi bagyň düýbünde
Hor çekip ýatyrmyş, agzam açykmyş,
Bir ýylan o bendäň kastyna çykmyş.

Ol kiçiräk ýylan çalasyn sowlup,
Gidipdir ýatanyň agzyna girip.

Ýetişmänsoň ol ýylany tutmagy,
Isläpdir ýylany halas etmegi.

Baryp oň ýanyna eli gamçyly,
Kebzesine ykjam çawlapdyr weli,

Ýatan kişi syçrap ýerinden turup,
Üstüne abanan emiri görüp,

Ýazzyny beripdir yzyn garaman,
Emirem gaçanyň yzyndan galman,

Söbügni sydyrdyp, kowup barýarmyş,
Ýençmegi ýüregne düwüp barýarmyş.

Gačýan bir baglyga özün atypdyr,
Emirem yzyndan kowup ýetipdir.

"Gutularyn öýdüp, hyýal etme-de,
Çüýrük miweleri iý sen çöple-de!"

Diýip, dazzarylypdyr gamçysyn bulap,
Gaçan biçäre-de, sojap, hykylap.

Çüýräp giden almalaryň ençesin
Zordan ýuwudypdyr çykarman sesin.

Aňyrsy almansoň, çäre agtaran,
Ögäp-ögäp, bar iýenni gaýtaran.

Soň çöküne düşüp atlyň önünde,
Ýüzlenipdir: "Näme kastyň bar mende?"

Maña munuň ýaly ejir berenden,
Öldür-de dyn, haýyş edýäriň senden.

Ýetime-de beýle sütem edýän ýok,
Ýesire-de beýle sütem edýän ýok.

Beýdilenok hatda dinden çykanam,
Zulum-sütemiňi bes edäý senem!"

Emir gulak asman onuň zaryna,
Başlandyr ýene-de sütem-zoruna.

Çykan ýaly öldürmegiň kastyna,
Alypdyr bendäni gamçyň astyna.

Bende sypmaň çäresini agtaryp,
Iýen zatlaryny tiz-tiz gaýtaryp,

Käte ögäp, käte çygylyp, düwnüp
Ýörşüne, ýylanam çykypdyr suwlup.

Bu geňsi ýagdaýa gözi düşende,
Bar ejirni unudypdyr o bende.

Şatlygyndan ýaña ýaşlap gözlerin,
Ýagdyryp başlapdyr alkyş sözlerin:

"Dertden gutarmagyň üýtgeşik tärin
Tapdyň sen. Kim borsuň, eý, halasgärim?

Meň halymy gören gözüňe gurban,
Nurana keşbiňe – ýüzüňe gurban.

Ýamanlyk okunyp, gamçyňdan gaçdym,
Näjaý sözlem üçin günämi geçgin.

Eşek hötjetligni eder-de, gaçar,
Hojaýynam onuň yzyna düşer.

Niýeti – ýagşylyk etmek bolsa-da,
Bela sataşmanka tutmak bolsa-da,

Eşek ony aňmaz, bu hemmä belli,
Meniňem ýagdaýym şo hili boldy.

Aýdan bolsaň urmagyň baş sebäbin,
Erkiňe bada-bat bolardym tabyn.

Bermezdim hiç hili samsyk sowaly,
Gaçmazdym jyrralyp häzirkim ýaly.

Urgulaň dert däl-de, dermandygyny,
Halas bolmaklyga permandygyny

Başda bilmändirin, hut häzir aňdym
Hem seni özüme halasgär sandym..."

Emir diýdi: " Aýtman hakykaty men,
Daramaly boldum saňa gaty men.

Men-ä görenimi aýdaýan bolsam,
Niçik bordy senem gorkyňdan ölseň?"

elbetde, dananyň çalan şarpygy,
Samsyk kişiň öwgüsinden has gowy.

Dana adamlaryň zäheri meger,
Samsyklaň hödürlän balyna deger. Goşgular